

ಓಂ



ಶ್ರೀಮದ್-ಆದ್ಯ-ಶಂಕರ-ಭಗವತ್ಪಾದ-ಪರಂಪರಾಗತ-
ಮೂಲಾಮ್ನಾಯ-ಸರ್ವಜ್ಞ-ಪೀಠಮ್
ಶ್ರೀ-ಕಾಂಚೀ-ಕಾಮಕೋಟಿ-ಪೀಠಮ್
ಜಗದ್ಗುರು-ಶ್ರೀ-ಶಂಕರಾಚಾರ್ಯ-ಸ್ವಾಮಿ-ಶ್ರೀಮಠ-
ಸಂಸ್ಥಾನಮ್

ಶ್ರೀ-ಪರಮಶಿವೇಂದ್ರಸರಸ್ವತೀ-ಶ್ರೀಚರಣ-
ಸ್ಥರಣಮ್

Introduction to the Acharya

Shri Paramashivendra Sarasvati Shricharana who was the 57th Jagadguru Shankaracharya of the Shri Kanchi Kamakoti Peetam incarnated at the Pampa Teertha Kshetra (Hampi, the capital of Vijayanagara Kingdom) on the banks of the Tungabhadra. In the purvashrama, His name was Shivaramakrishna and father's name Parameshvara. He took deeksha in the Kamakoti Peetam as the second Shri Paramashivendra after the 45th Acharya. He was highly dedicated to Shrichakra Puja and Shiva Yoga.

He has written many texts with a unique perspective. He has created a Sahasranama for Para Brahman Itself by compiling a thousand words used in the Upanishads as Vedanta Nama Ratna Sahasra. He composed the Dahara

Vidya Prakashika from various Shruti Smriti Purana sources about meditating on Parameshvara in the space of the heart.

He authored a commentary of the Shiva Gita in the Padma Purana, and a commentary by name Veda Sara Sahasra as per the authority of the Veda for the Shiva Sahasranama in the same Purana. He also compiled from sources Tiruvarur Tyagaraja Mahatmyam, Vibhuti Mahatmyam and Rudraksha Mahatmyam. A Subrahmanya Bhujanga is also attributed to Him.

The famed Shri Sadashiva Brahmendra was His shishya. He had the broadmindedness to praise the jnana of His shishya as “I have not attained that intoxication (of Brahma Nishtha) like him”.

Shri Brahmendra, in His many texts and kirtanas, has recalled His Guru with deep adoration. He has extolled Him in many ways such as one who forgives mistakes, who gives Advaita Jnana, and is equal to Paramashiva. In the text Svapnodita, He has mentioned the Guru’s anugraha in each verse as “deshika” “deshika”.

So let us also remember Him and attain all purushartha-s!

For this, we have compiled some verses about Him by Shri Brahmendra and others, and some from texts composed by Him.

ಸದಾಶಿವ-ಬ್ರಹ್ಮೇಂದ್ರೇತಿ-ಪ್ರಸಿದ್ಧಾನಾಂ ಶ್ರೀ-ಸದಾಶಿವೇಂದ್ರ-ಸರಸ್ವತೀ-ಶ್ರೀಪಾದಾನಾಂ ವಾಚಾ

ಹೃದಯೇ ಸ ಪದಂ ಸದಾ ವಿಧತಾಂ
ಸ-ದಯಂ ಮೇ ಪ್ರಣುದನ್ ಪ್ರಮಾದ-ವತ್ತಾಮ್ |
ನಿಗಮಾಂತ-ಗುರುಃ ಪರಃ ಶಿವಾತ್ಮಾ
ಸುಗಮಃ ಸಾಧು-ತತೇರ್ಯಮೇ ಮಹಾತ್ಮಾ ||1||

ಯದುದೀಕ್ಷಣ-ಲೇಶತೋ ಜನಾನಾಂ
ವಿದುರದೈತ-ಮತಿಂ ದ್ವಿತಾಂ ಧುನಾನಾಮ್ |
ತಮಹಂ ಪರಮಾಂಚಿತಂ ಶಿವೇಂದ್ರಂ
ಶಮ-ವಂತಂ ಶರಣಂ ಶ್ರಯೇ ಯಮೀಂದ್ರಮ್ ||2||
—ಕಾಮಕೋಟಿ-ಪರಂಪರಾ-ವಿಷಯಿಕಾಯಾಂ

ಜಗದ್ಗುರು-ರತ್ನ-ಮಾಲಾಯಾಮ್

ನಿರವಧಿ-ಸಂಸೃತಿ-ನೀರಧಿ -ನಿಪತಿತ-ಜನ-ತಾರಣ-ಸ್ಫುರನ್ನಾಕಾಮ್ |
ಪರ-ಮತ-ಭೇದನ-ಘಟಿಕಾಂ ಪರಮಶಿವಾಚಾರ್ಯ-ಪಾದುಕಾಂ ನೌಮಿ ||3||
ದೇಶಿಕ-ಪರಮಶಿವೇಂದ್ರಾ ದೇಶ-ವಶೋದ್ಬದ್ಧ-ದಿವ್ಯ-ಮಹಿಮಾ ಹಮ್ |
ಸ್ವಾತ್ಮನಿ ವಿಶ್ರಾಂತಿ-ಕೃತೇ ಸ-ರಸಂ ಪ್ರಸ್ತೌಮಿ ಕಿಂ-ಚಿದಿದಮ್ ||4||

ಪರಮಶಿವೇಂದ್ರ-ಶ್ರೀಗುರು-ಶಿಷ್ಯೇಣೇತ್ಥಂ ಸದಾಶಿವೇಂದ್ರೇಣ |
ರಚಿತೇಯಮಾತ್ಮ-ವಿದ್ಯಾ-ವಿಲಾಸ-ನಾಮ್ನೀ ಕೃತಿಃ ಪೂರ್ಣಾ ||5||
—ಆತ್ಮ-ವಿದ್ಯಾ-ವಿಲಾಸೇ

ಕೃತಾರ್ಥೋ ಸ್ಮಿ ಕೃತಾರ್ಥೋ ಸ್ಮಿ ದೇಶಿಕಾನುಗ್ರಹಾದಹಮ್ |
ಅತಃ ಸರ್ವೇ ಜನಾ ಯೂಯಮುಪಾಧ್ವಂ ದೇಶಿಕೋತ್ತಮಮ್ ||6||
—ಸ್ವಪ್ನೋದಿತೇ

ಶ್ರೀಮತ್-ಪರಶಿವೇಂದ್ರ-ಶ್ರೀ -ದೇಶಿಕಾನಾಂ ವಯಂ ಮುದಾ |
ಅದ್ವೈತಾನಂದ-ಮಾರ್ಗೀಕ ಮಂಘ್ರಿ-ಪದ್ಮಮುಪಾಸ್ಮಹೇ ||7||

ಶ್ರೀ-ದೇಶಿಕೋಕ್ತ-ವೇದಾಂತ-ನಾಮ-ಸಾಹಸ್ರ-ಮಧ್ಯ-ಗಾನ್ |
ಕಾಂಶ್ಚಿನ್ನಾಮ-ಮಣೀನ್ ಪದ್ಯ-ದಾಮಭಿಗ್ರಥಯಾಮ್ಯಹಮ್ || 8 ||

—ಆತ್ಮಾನುಸಂಧಾನೇ

ಯದಪಾಂಗತಃ ಪ್ರಬೋಧೋ ಭವ-ದುಃಸ್ವಪ್ನಾವಸಾನ-ಕರಃ |
ತಮಹಂ ಪರಮಶಿವೇಂದ್ರಂ ವಂದೇ ಗುರುಮಖಿಲ-ತಂತ್ರ-ಜೀವಾತುಮ್ || 9 ||
—ಸಿದ್ಧಾಂತ-ಕಲ್ಪ-ವಲ್ಲಭಮ್

ಪರಮಶಿವೇಂದ್ರ-ಶ್ರೀ-ಗುರು-ಸೋಮ-ಸಮುದಿತ-

ನಿರವಧಿ-ನಿರ್ವಾಣ-ಸುಖ-ಸಾಗರೋ ಹಮ್

—“ಪೂರ್ಣ-ಬೋಧೋ ಹಮ್” ಇತಿ ಕೀರ್ತನೇ

ನಿರವಧಿ-ಸತ್ತ್ವ-ಘನೋ ಹಂ

ಧೀರ-ಪರಮಶಿವೇಂದ್ರ-ಶ್ರೀಗುರು-ಬೋಧಿತೋ ಹಮ್

—“ಆನಂದ-ಪೂರ್ಣ-ಬೋಧೋ ಹಮ್” ಇತಿ ಕೀರ್ತನೇ

ಸದಾಶಿವ-ಬ್ರಹ್ಮೇಂದ್ರ-ವಿರಚಿತಾ ನವ-ಮಣಿ-ಮಾಲಾ

ವಿಷಯೇಷು ನಿರ್ವ್ಯಪೇಕ್ಷಂ ವಿಮಲತರ-ಜ್ಞಾನ-ಸಂಪದಧೃಕ್ಷಮ್ |
ಪರಮ-ಕರುಣಾರ್ದ್ರ-ವೀಕ್ಷಂ ಪರಮಶಿವಾಚಾರ್ಯ-ಪಾದಮದ್ರಾಕ್ಷಮ್ || 1 ||

ನಿರ್ಜಿತ-ವಾದಿ-ಮೃಗೇಂದ್ರಂ ಭರ್ಜಿತ-ಮದ-ಮಾನ-ಕಾಮ-ವೈರೇಂದ್ರಮ್ |
ಶ್ರಿತ-ಚಯ-ಕುವಲಯ-ಚಂದ್ರಂ ಪರಮಶಿವೇಂದ್ರಂ ಭಜಾಮಿ ನಿಸ್ತಂದ್ರಮ್ || 2 ||

ವೇಲಾತೀತ-ಭವಾರ್ಣವ -ಮಗ್ನ-ಜನೋದ್ಧರಣ-ಚಾತುರೀ-ಧುರ್ಯಮ್ |
ಪ್ರಣತ-ಹೃದಂಬುಜ-ಸೂರ್ಯಂ ಪರಮಶಿವಾರ್ಯಂ ಪ್ರಣಾಮಿ ಗುರು-ವರ್ಯಮ್ ||

ಯತ್-ಕರುಣಾ-ನೀರ-ನಿಧೇ ನಿರ್ಮಲ-ವಿದ್ಯಾ-ಮಯೋ ಮಣಿರ್ಲಬ್ಧಃ |
ತಂ ದೇಶಿಕ-ವರಮಂತಃ ಪರಮಶಿವಾಚಾರ್ಯ-ಪಾದಮವಲಂಬೇ || 4 ||

ಯಸ್ಯೋಪರ್ಯಾಧಾಯ ಪ್ರತ್ಯಗ್-ವಾಜೌಖಿರೀ-ಭರಂ ಸ ಹರಃ |
ಮೌನಮಧಾರಯದುಚಿತಂ ಪರಮಶಿವೇಂದ್ರಂ ತಮಾನತೋ ಸ್ಮಿ ಗುರುಮ್ || 5 ||

ವ್ಯಾಕುರ್ವತಿ ಸತಿ ಯಸ್ಮಿನ್ನೀಶಾನಃ ಸ್ವಾಧಿಕಾರ-ಶೈಥಿಲ್ಯಾತ್ |
ಪ್ರಾಪದ್ ವಟ-ತರು-ಮೂಲಂ ಪರಮಶಿವೇಂದ್ರಂ ತಮಾಭಜೇ ಸತತಮ್ || 6 ||

ಪ್ರವಿತತ-ನತ-ಜನ-ಮೋಹ -ಪ್ರಶಮನ-ಪದ-ವಾಕ್-ಪ್ರಬೋಧಿತಾತ್ಮಾನಮ್|
ವರ-ಕರುಣಾ-ಭರ-ಜಲಧಿಂ ಪರಮಶಿವೇಂದ್ರಂ ಧಿಯಾಂ ನಿಧಿಂ ವಂದೇ||7||

ಶಮಿತಾಂತರ-ಸಂತಮಸಂ ವಿರಚಿತ-ವಿಜ್ಞಾನ-ಕೈರವೋಲ್ಲಾಸಮ್|
ಕಲಯೇ ಪರಮಶಿವೇಂದ್ರಂ ಕಮಪಿ ಸುಖಾಕಾಶ-ಪರಿಲಸಚ್ಚಂದ್ರಮ್||8||

ಯನ್ನಿಷ್ಟಿಯಂ ನಿರಂಶಂ ಸೂಕ್ಷ್ಮಮಲಕ್ಷ್ಯಂ ಚ ಶುದ್ಧ-ಪರ-ತತ್ತ್ವಮ್|
ತತ್ ತ್ವಮಸೀತಿ ವದಂತಂ ಪರಮಶಿವೇಂದ್ರಂ ಭಜೇ ಹಮಶ್ರಾಂತಮ್||9||

ನವ-ಮಣಿ-ಮಾಲಾಮೇತಾಂ ಗುರು-ವರ-ಚರಣಾರವಿಂದ-ನುತಿ-ರೂಪಾಮ್|
ಧಾರಯತಿ ಯಸ್ತು ಕಂಠೇ ಸ ಜಯತಿ ಕೈವಲ್ಯ-ಸಾಮ್ರಾಜ್ಯೇ||10||

ಅನ್ಯೈಃ ಮಹದ್ಭಿಃ ಕೃತಾಃ ಶ್ರೀ-ಪರಮಶಿವೇಂದ್ರ-ಸ್ತುತಯಃ

ಪಂಪಾ-ಸರಸ್ವಟ-ಭುವಃ ಪರಮೇಶ್ವರಸ್ಯ
ಪುತ್ರಃ ಸದಾಶಿವ-ರತಃ ಶಿವರಾಮಕೃಷ್ಣಃ|
ತಸ್ಮಾದವಾಪ್ಯ ನಿಯಮಂ ನಿಯಮೀ ನಿರಸ್ತ-
ಸಂಗೋ ಧ್ಯವಾಸ ಸದನಂ ಖಲು ಕಾಮ-ನೇತ್ರಾಃ||1||

ಶ್ರೀಚಕ್ರ-ಪೂಜನ-ರತಃ ಶಿವ-ಯೋಗ-ಲಂಬೀ
ಶ್ರೀ-ದೇಶಿಕೇಂದ್ರ-ವಚಸಾ ಶ್ರಿತ-ಕಾಮ-ಪೀಠಃ|
ಆಚಾರ್ಯಕಂ ಭವಿ-ಸಮಂ ವಿದಧಾವಕಾಮಃ
ಕಾಮೇಶ್ವರೀ-ಮನು-ಪುರಶ್ಚರಣೈಕ-ದಕ್ಷಃ ||2||

ಸ ಪಾರ್ಥಿವೇ ಪಾರ್ಥಿವ-ದೇಹ-ದೂರಂ
ನಭೋ ನಭಸ್ಯಚ್ಛತಮೋ ಚ್ಛ-ಪಕ್ಷೇ|
ಅವಾಪದಾಪದ್-ವಿಧುರೋ ದಶಮ್ಯಾಂ
ದಶಮ್ಯಸೌ ದೀನಶಕೇ ಶಕಾಬ್ದೇ||3||

—ಕಾಮಕೋಟಿ-ಪರಂಪರಾ-ವಿಷಯಿಕಾಯಾಃ ಪುಣ್ಯ-ಶ್ಲೋಕ-ಮಂಜರ್ಯಾಃ
ಪರಿಶಿಷ್ಟೇ ಶ್ರೀಮದ್-ಆತ್ಮಬೋಧೇಂದ್ರಸರಸ್ವತೀ-ಯತಿ-ವಿರಚಿತೇ

ಸದಾಶಿವ-ಶ್ರೀ-ಬ್ರಹ್ಮೇಂದ್ರ -ಧೃತ-ಸ್ವ-ಪದ-ಪಾದುಕಾನ್ |
ಧೀರಾನ್ ಪರಶಿವೇಂದ್ರಾರ್ಯಾನ್ ಧ್ಯಾಯಾಮಿ ಸತತಂ ಹೃದಿ||4||

—ಕಾಮಕೋಟಿ-ಪರಂಪರಾ-ವಿಷಯಕಃ ಜಗದ್ಗುರು-ಪರಂಪರಾ-ಸ್ತವಃ
ಶ್ರೀ-ಸುದರ್ಶನ-ಮಹಾದೇವೇಂದ್ರ-ಸರಸ್ವತೀ-ಶ್ರೀಚರಣ-ವಿರಚಿತಃ

ಭುವನಾದ್ಭುತಾನುಭಾವಂ ಪರಮಶಿವೇಂದ್ರಾಭಿಧಂ ಭಜಾಮಿ ಗುರುಮ್|
ಯದಪಾಂಗ-ವ್ಯಾಪಾರಃ ಪುಂಸಾಂ ಸಂಸಾರ-ತಾರಕೋ ಭವತಿ||5||
—ನಲ್ಲಾಡ್ವರಿ-ಪ್ರಣೀತಃ ಸ್ವೋಪಜ್ಞ-ಅದ್ವೈತರಸಮಂಜರೀ-ವ್ಯಾಖ್ಯಾ-ಭೂತಃ
ಪರಿಮಲಃ

ಶ್ರೀ-ಪರಮಶಿವೇಂದ್ರ-ವಾಗಮೃತಮ್

ನಮಾಮಿ ಗಣೇನಂ ಸ್ಕಂದಂ ಸದಾಶಿವಮುಮಾ-ಪತಿಮ್|
ಉಮಾಂ ಚ ಹಿಮವತ್-ಪುತ್ರೀಂ ಬ್ರಹ್ಮ-ವಿದ್ಯಾ-ಸ್ವರೂಪಿಣೀಮ್||1||

ಅಕ್ಷ-ಮಾಲಾ-ಪುಸಕ-ಶ್ರೀ -ವರದಾಭಯ-ಲಾಂಛಿತಮ್|
ಕಲ್ಯಾಣ-ರೂಪಂ ಕೇಲಯೇ ಹೃದಯೇ ಸುಸ್ಥಿತಂ ಮಹಃ||2||

ಶಂಖ-ಚಕ್ರ-ಧರಂ ಶ್ಯಾಮಂ ಶರಚ್ಚಂದ್ರ-ಸುಶೀತಲಮ್|
ಭಕ್ತೇಷ್ಟ-ದ-ಪದಂ ನೌಮಿ ಸುರ-ಸಿದ್ಧ-ನಿಷೇವಿತಮ್||3||

ಯೇಷಾಂ ಕಟಾಕ್ಷ-ಲೇಶೇನ ತೀರ್ಣಃ ಸಂಸಾರ-ಸಾಗರಃ|
ತೇಷಾಂ ಗುರುಣಾಂ ಪಾದಾರ ವಿಂದ-ದ್ವಂದ್ವಂ ಭಜಾಮ್ಯಹಮ್||4||

ಅನುಭೂಯ ಸ್ವಮಾತ್ಮಾನ ಮನುಸಂಧಾನಮಾದರಾತ್|
ವೇದಾಂತ-ನಾಮ-ರತ್ನಾನಾಂ ಸಹಸ್ರೇಣ ಕರೋಮ್ಯಹಮ್||5||

ಸಖೇ ಹಾ ಕಿಂ ಕುರ್ಮಃ ಕಿಮಿತಿ ಕಥಯಾಮಶ್ಚ ಕಥಮುತ್-
ತರಾಮಃ ಸಂಸಾರಂ ಕ್ವ ನು ಚ ವಿಭವಾಮೋ ವಯಮಿತಿ|
ಇತೀದೃಕ್-ಚಿಂತಾಬೌದ್ಧ ಹೃದಯ ವಿನಿಮಜ್ಜಾಲಮನಿಶಂ
ಗುರುಂ ಶೋಕ-ಧ್ವಾಂತೇ ತರಣಿಮವಲಂಬಸ್ವ ತರಣಿಮ್||6||

—ವೇದಾಂತ-ನಾಮ-ರತ್ನ-ಸಹಸ್ರಮ್

ನತ್ವಾ ಗಣೇಶ್ವರಂ ಸ್ಕಂದಂ ಸಾಂಬಂ ಸದ್-ಗುರುಮೇವ ಚ |
ದಹರಾಖ್ಯ-ಪರೇಶಾನ -ಧ್ಯಾನ-ರೀತಿಃ ಪ್ರಕಾಶ್ಯತೇ || 7 ||

—ದಹರ-ವಿದ್ಯಾ-ಪ್ರಕಾಶಿಕಾ

ಉಮಾಪತ್ಯ-ಮುಮಾ-ಜಾನಿ ಮುಮಾಂ ಚೋಮಾ-ಸಹೋದರಮ್ |
ಪದ್ಮಾಮುಮಾ-ನನಂದಾರಂ ವಿಧಿಂ ವಯಮುಪಾಸ್ಮಹೇ || 8 ||

ಪಂಚಾಕ್ಷರ-ತನುಂ ಪಂಚ -ವದನಂ ಪ್ರಣವಂ ಶಿವಮ್ |
ಅಪಾರ-ಕರುಣಾ-ರೂಪಂ ಗುರು-ಮೂರ್ತಿಮಹಂ ಭಜೇ || 9 ||

ನತ್ವಾ ಸರ್ವ-ಗುರುಂ ಸಾಂಬಂ ಲೀಲಾ-ಮಾನುಷ-ವಿಗ್ರಹಮ್ |
ರಾಮಂ ಚ ಶಿವ-ಗೀತಾಯಾ ಸ್ತಾತ್ಪರ್ಯಂ ವರ್ಣ್ಯತೇ ಮಯಾ || 10 ||

ಕ್ಷೇಯಂ ಗೀತಾ ಶಿವ-ಪ್ರೋಕ್ತಾ ಗಂಭೀರೋಪನಿಷನ್ಮಯೀ |
ಕ್ವಾಹಂ ಮಂದ-ಮತಿಹಂತ ಶಂಭೋರಾಜ್ಞಾ ಗರೀಯಸೀ || 11 ||

—ಶಿವ-ಗೀತಾ-ತಾತ್ಪರ್ಯ-ಪ್ರಕಾಶಿಕಾ

ಮಹದಾದಿ-ವಿಶೇಷಾಂತಂ ಜಗದ್ ಯಸ್ಯಾಃ ಸಮುತ್ಥಿತಮ್ |
ಯಸ್ಯಾಮೇವ ಲಯಂ ಯಾತಿ ವಂದೇ ತಾಮಂಬಿಕಾಮಹಮ್ || 12 ||

ಗುರು-ಮೂರ್ತಿ-ಧರಾಂ ಗುಹ್ಯಾಂ ಗುಹ್ಯ-ವಿಜ್ಞಾನ-ದಾಯಿನೀಮ್ |
ಗುಹ್ಯ-ಭಕ್ತ-ಜನ-ಪ್ರೀತಾಂ ಗುಹಾಯಾಂ ನಿಹಿತಾಂ ನುಮಃ || 13 ||

—ವೇದ-ಸಾರ-ಸಹಸ್ರಮ್

ಗಣೇಶಂ ನಮಸ್ಕೃತ್ಯ ಗೌರೀ-ಕುಮಾರಂ
ಗಜಾಸ್ಯಂ ಗುಹಸ್ಯಾಗ್ರ-ಜಾತಂ ಗಭೀರಮ್ |
ಪ್ರಲಂಬೋದರಂ ಶೂರ್ಪ-ಕರ್ಣಂ ತ್ರಿ-ಣೇತ್ರಂ
ಪ್ರವಕ್ಷ್ಯೇ ಭುಜಂಗ-ಪ್ರಯಾತಂ ಗುಹಸ್ಯ || 14 ||

ಪೃಥಕ್-ಷಟ್-ಕಿರೀಟ-ಸ್ಫುರದ್-ದಿವ್ಯ-ರತ್ನ-
ಪ್ರಭಾಕ್ಷಿಪ್-ಮಾರ್ತಂಡ-ಕೋಟಿ-ಪ್ರಕಾಶಮ್ |
ಚಲತ್-ಕುಂಡಲೋದ್ಯತ್-ಸುಗಂಡ-ಸ್ಥಲಾಂತಂ
ಮಹಾನರ್ಘ-ಹಾರೋಜ್ವಲತ್-ಕಂಬು-ಕಂಠಮ್ || 15 ||

ಕುಮಾರಂ ವರೇಣ್ಯಂ ಶರಣ್ಯಂ ಸು-ಪುಣ್ಯಂ
ಸು-ಲಾವಣ್ಯ-ಪಣ್ಯಂ ಸುರೇಶಾನುವರ್ಣ್ಯಮ್ |
ಲಸತ್-ಪೂರ್ಣ-ಕಾರುಣ್ಯ-ಲಕ್ಷ್ಮೀಶ-ಗಣ್ಯಂ
ಸು-ಕಾರುಣ್ಯಮಾರ್ಯಾಗ್ರ-ಗಣ್ಯಂ ನಮಾಮಿ ||16||

—ಸುಬ್ರಹ್ಮಣ್ಯ-ಭುಜಂಗಮ್

